

## TNPSC துளிகள்

- ❖ மத்திய விமானப் போக்குவரத்துத் துறை அமைச்சகமானது அத்தியாவசிய சரக்குகளின் உள்நாட்டு மற்றும் வெளிநாட்டு விநியோகத்திற்காக "வாழ்வாதார உடான்" (Lifeline Udan) என்ற ஒரு திட்டத்தைத் தொடங்கியுள்ளது.
  - இது நாடு முழுவதும் மருத்துவ உபகரணங்களின் தடையற்ற விநியோகத்தை உறுதி செய்வதை நோக்கமாகக் கொண்டுள்ளது.

## தேசியச் செய்திகள்

### ஆரோக்கிய சேது

- ❖ மத்திய மின்னணு மற்றும் தகவல் தொழில்நுட்பத் துறை அமைச்சகத்தின் கீழ் செயல்படும் தேசியத் தகவல் மையமானது "ஆரோக்கிய சேது" என்ற ஒரு செயலியைத் தொடங்கியுள்ளது.
- ❖ இந்த செயலியானது கோவிட் - 19 தொற்றால் பாதிக்கப்பட்ட நபர் வேறு ஒரு நபரிடம் இருந்து 6 அடி வரம்பிற்குள் இருக்கும் போது அந்த நபரை (பாதிக்கப்படாமல் இருப்பவரை) எச்சரிக்கின்றது.
- ❖ இந்தச் செயலியானது கோவிட் - 19 நோயாளியின் தகவலைக் குறித்து ஆராயும் அதே சமயத்தில் பாதிக்கப்பட்டவரின் தனியுரிமையை எந்த விதத்திலும் பாதிக்காது.

### கோவிட் - 19 குறித்த தேசியக் கண்காணிப்புத் தகவல் பலகை

- ❖ மத்தியப் பணியாளர் நலன் மற்றும் பொது மக்கள் குறை தீர்ப்பிற்கான இணையமைச்சரான டாக்டர். ஜிதேந்திர சிங், கோவிட் - 19 குறித்த தேசியக் கண்காணிப்புத் தகவல் பலகையைத் தொடங்கியுள்ளார்.
- ❖ இந்தத் தகவல் பலகையானது நிர்வாகச் சீர்திருத்தங்கள் மற்றும் பொது மக்கள் குறை தீர்ப்புத் துறையினால் (DARPG - Department of Administrative Reforms and Public Grievances) மேம்படுத்தப்பட்டுச் செயல்படுத்தப் படுகின்றது.
- ❖ இந்தத் தகவல் பலகையின் முக்கியமான நோக்கம் கோவிட் - 19 தொற்று நோய்க்கான எதிர்வினை மற்றும் தடுப்பு நடவடிக்கைகளின் விரைவான மற்றும் தக்க நேரத்திற்கான செயல்பாடுகளாகும்.

## சர்வதேசச் செய்திகள்

### 70வது நினைவு ஆண்டு

- ❖ இந்தியா மற்றும் சீனா ஆகிய இரண்டு நாடுகளும் தங்களது தூதரக உறவுகளின் 70வது நினைவு ஆண்டை அனுசரித்தன.
- ❖ இந்தியாவானது 1950 ஆம் ஆண்டு ஏப்ரல் 1 ஆம் தேதியன்று சீன மக்கள் குடியரசுடன் தூதரக உறவை ஏற்படுத்தியது.
- ❖ ஆசியாவில் சீன மக்கள் குடியரசுடன் தூதரக உறவை ஏற்படுத்திய

முதலாவது கம்யூனிச ஆட்சி அற்ற நாடு இந்தியா ஆகும்.



## பொருளாதாரச் செய்திகள்

### பிரதான் மந்திரி கரீப் கல்யாண் யோஜனா

- ❖ கரோனா வைரஸ் தொற்றிற்கு எதிரான நடவடிக்கைகளின் போது ஏழை மக்களுக்கு உதவுவதற்காக பிரதான் மந்திரி கரீப் கல்யாண் யோஜனா என்ற திட்டத்தின் கீழ் ரூ.1.70 கோடி மதிப்புள்ள நிவாரணத் தொகைத் திட்டத்தை மத்திய நிதி மற்றும் பெரு நிறுவனங்கள் துறை அமைச்சகம் அறிவித்துள்ளது.
- ❖ இது அரசு மருத்துவ மனைகள் மற்றும் சுகாதார நல மையங்களில் கோவிட் - 19 தொற்று எதிர்ப்பு நடவடிக்கைகளில் பணியாற்றும் சுகாதார நலப் பணியாளர்களுக்கான காப்பீட்டுத் திட்டம் ஆகும்.
- ❖ துப்புரவுத் தொழிலாளர்கள், மருத்துவ அறைப் பணியாளர்கள், செவிலியர்கள், ஆஷா திட்டப் பணியாளர்கள், மருத்துவப் பணியாளர்கள், தொழில்நுட்ப பணியாளர்கள், மருத்துவர்கள், தொழில் நிபுணத்துவ மருத்துவர்கள் மற்றும் பிற சுகாதாரப் பணியாளர்கள் ஆகியோர் இந்த சிறப்புக் காப்பீட்டுத் திட்டத்தின் கீழ் உள்ளடங்குவர்.
- ❖ கோவிட் - 19 தொற்று நோய்க்குச் சிகிச்சையளிக்கும் எந்தவொரு மருத்துவப் பணியாளரும் பாதிப்பிற்கு உள்ளாக நேரிட்டால், அவர்களுக்கு இத்திட்டத்தின் கீழ் ரூ.50 இலட்சம் நிவாரணத் தொகை வழங்கப்படும்.
- ❖ விவசாயிகள் 2020 - 21 ஆம் ஆண்டிற்கான வருடாந்திர வருமான நிதியுதவியான ரூ.6,000 என்ற தொகையிலிருந்து ஏப்ரல் மாதத்தில் முதல் தவணையாக ரூ.2000 ஐப் பெற இருக்கின்றனர்.
- ❖ 8.7 கோடி விவசாயிகளுக்கு வழங்கப்படும் ரூ.2000 நிதித் தொகையானது பிரதான் மந்திரி கிசான் சம்மான் நிதி என்ற திட்டத்தின் கீழ் வழங்கப் படுகின்றது.

### நாடு முடக்கத்தின் போது சிறப்புப் பொருளாதார மண்டலம்

- ❖ நாடு முடக்கத்தின் போது நாட்டில் உள்ள ஏறத்தாழ 280 சிறப்புப் பொருளாதார மண்டலங்கள் (SEZ - Special Economic Zone) மருந்துகள், மருந்து சாதனங்கள் மற்றும் மருத்துவ உபகரணங்கள் ஆகியவற்றைத் தயாரிக்கும்



பணியில் ஈடுபட்டுள்ளன.

- ❖ இந்தச் சிறப்புப் பொருளாதார மண்டலங்கள் நாட்டின் மொத்த ஏற்றுமதியில் 18% என்ற அளவிற்குப் பங்களிக்கின்றன.
- ❖ 2019-20 ஆம் ஆண்டில் SEZன் ஏற்றுமதியானது அதிகரித்து, 110 பில்லியன் அமெரிக்க டாலரை எட்டியது என்பது குறிப்பிடத்தக்கது.
- ❖ SEZகள் மத்திய வர்த்தக மற்றும் தொழில்துறை அமைச்சகத்தின் கீழ் செயல்படுகின்றது.
- ❖ சிறப்புப் பொருளாதார மண்டலங்கள் சட்டம், 2005ன் கீழ் SEZகளைச் செயல்படுத்த மாநிலங்கள் அனுமதிக்கப் படுகின்றன.
- ❖ இந்தச் சட்டமானது ஏற்றுமதி ஊக்குவிப்பில் மாநில அரசுகளின் பங்கை வரையறை செய்கின்றது.


### வழிவகைக்கான முன்பணம்

- ❖ மத்திய வங்கியிடம் இருந்து அரசாங்கம் பெறும் குறுகிய காலக் கடனுக்கான வரம்பை இந்திய ரிசர்வ் வங்கி உயர்த்தியுள்ளது.
- ❖ "வழி வகைக்கான முன்பணம்" என்று அறியப்படும் கடன் வசதிக்கான வரம்பானது 2020 - 21 ஆம் ஆண்டின் முதல் பாதியில் ரூ.1.2 இலட்சம் கோடி என்ற அளவில் உயர்த்தப்பட்டது.
- ❖ கரோனா வைரஸ் தொற்றிற்கு எதிரான போராட்டத்தில் அரசின் செலவினம் அதிகரிக்கும் என்பதைக் கருத்தில் கொண்டு இந்த வரம்பு அதிகரிக்கப் பட்டுள்ளது.
- ❖ இந்த நிதியின் கிடைக்கும் தன்மையானது அரசின் நீண்ட காலச் சந்தைக் கடன்களை மீறிய அளவில் குறுகிய காலச் செலவினத்தை மேற்கொள்ள மத்திய அரசிற்கு வாய்ப்பினை ஏற்படுத்திக் கொடுக்கும்.

### வழிவகைக்கான முன்பணம் பற்றி (WMA - Ways and Means Advances)

- ❖ இது வருமானம் மற்றும் செலவினம் ஆகிய இரண்டிற்கும் இடையிலான தற்காலிக வேறுபாடுகளைப் பூர்த்தி செய்வதற்காக மத்திய அரசிற்கு இந்திய ரிசர்வ் வங்கியினால் வழங்கப்படும் தற்காலிகக் கடன் வசதியாகும்.
- ❖ இது மத்திய அரசின் நிதிப் பற்றாக்குறைக்கு நிதியளிப்பதற்காக 40 ஆண்டுகள் பழமையான தற்காலிகக் கருவூலப் பத்திரம் தடை செய்யப்பட்ட பின்பு, 1999 ஆம் ஆண்டு ஏப்ரல் 01 அன்று அறிமுகப்படுத்தப் பட்டது.
- ❖ தேவை ஏற்படின், இந்திய ரிசர்வ் வங்கியிடமிருந்து உடனடியாக வழங்கப் படும் இந்த நிதியை அரசு பயன்படுத்திக் கொள்ளலாம்.
- ❖ ஆனால், அரசு இந்த நிதியை 90 நாட்களுக்குள் திருப்பிச் செலுத்த வேண்டும். இதற்கான வட்டியானது தற்பொழுதுள்ள ரெப்போ விகிதத்தைக் கொண்டு கணக்கிடப் படுகின்றது.
- ❖ WMA ஆனது வழக்கமான வழக்கமான WMA மற்றும் சிறப்பு WMA என இரண்டு வகைகளைக் கொண்டுள்ளது.
- ❖ சிறப்பு WMA அல்லது சிறப்புக் கடன் பெறுதல் வசதியானது (SDF - Special Drawing Facility) மாநில அரசிடம் இருக்கும் மத்திய அரசுப் பத்திரங்களின் ஆதாரத்தைக் கொண்டு வழங்கப் படுகின்றது.
- ❖ மாநிலத்தின் SDFன் வரம்பானது முழுவதும் தீர்ந்த பின்னர் வழக்கமான

WMAஐ மாநிலம் பயன்படுத்திக் கொள்ளும்.



## அறிவியல் மற்றும் தொழில்நுட்பச் செய்திகள்

### பிராணா திட்டம்

- ❖ பெங்களூருவில் உள்ள இந்திய அறிவியல் நிறுவனத்தைச் சேர்ந்த ஆராய்ச்சியாளர்கள் மற்றும் மாணவர்கள் பிராணா என்ற திட்டத்தின் கீழ் உள்நாட்டு சுவாசக் கருவிகளை மேம்படுத்தியுள்ளனர்.
- ❖ இந்த சுவாசக் கருவிகள் தானியங்கி வாகனத் தொழிற்சாலைகளில் பெரிதும் பயன்பாடு கொண்ட அழுத்த உணர்விகளைப் பயன்படுத்தித் தயாரிக்கப்பட்டுள்ளன.
- ❖ இந்த சுவாசக் கருவிகள் ஆக்ஸிஜனை அழுத்தப்பட்ட வாயுவுடன் கலக்கின்றது.
- ❖ சமீபத்தில் இந்தியக் கப்பல் கட்டும் நிறுவன அமைப்பானது தனது பல பயன்பாட்டு ஆக்ஸிஜன் அமைப்பு (MOM - Multi-feed Oxygen Manifold) கொண்ட சுவாசக் கருவிகளை ஆந்திர அரசிற்கு வழங்கியுள்ளது.
- ❖ MOM சுவாசக் கருவியானது எடுத்துச் செல்ல கூடியதாகவும் ஒரே நேரத்தில் 6 நோயாளிகளுக்குப் பயன் தரும் திறன் கொண்டதாகவும் உள்ளது.

### லான்செட் தொற்று நோய்கள் அறிக்கை

- ❖ கரோனா நோய்க்கானத் தொற்று அறிகுறிகள் தெரிந்த பின்பு இறப்பு வரையிலான காலகட்டம் 18 நாட்கள் எனவும் மருத்துவமனையிலிருந்து வீடு திரும்பும் காலம் 25 நாட்கள் எனவும் லான்செட் தொற்று நோய்கள் ஆய்வு கணித்துள்ளது.
- ❖ கோவிட் - 19 தொற்றிற்கான இறப்பு விகிதமானது சமீபத்தில் ஏற்பட்ட இன்புளுயன்சா (2009 ஆம் ஆண்டில் ஏற்பட்ட எச்1என்1 இன்புளுயன்சா) தொற்றின் இறப்பு விகிதத்தை விட அதிகமாக உள்ளது.

## சுற்றுச்சூழல் செய்திகள்

### புகைப்பனி எதிர்ப்பு வீச்சுப் பொறி (Guns)

- ❖ புகைப் பனி எதிர்ப்பு வீச்சுப் பொறியானது தில்லியில் அமைக்கப்பட்டு உள்ளது.
- ❖ மத்திய அல்லது மாநில அரசிடமிருந்து சுற்றுச் சூழல் அனுமதியைப் பெறும் திட்டங்கள் கட்டாயம் புகைப்பனி எதிர்ப்பு வீச்சுப் பொறியை அமைக்க வேண்டும் என்று இந்திய உச்ச நீதிமன்றம் கூறியிருந்தது.
- ❖ புகைப்பனி எதிர்ப்பு வீச்சுப் பொறி என்பது காற்று மாசுபாட்டைக் குறைப்பதற்காக துகள்களாக உள்ள நீர்த்துளிகளை காற்று வளிமண்டலத்தில் தெளிக்கும் ஒரு சாதனமாகும்.



### COP 26

- ❖ 2020 ஆம் ஆண்டு நவம்பர் மாதத்தில் ஸ்காட்லாந்தின் கிளாஸ்கோவில் நடைபெற இருந்த உறுப்பினர்கள் மாநாடு - 26 (COP 26 - Conference of Parties 26) 2021 ஆம் ஆண்டிற்குத் தள்ளி வைக்கப் பட்டுள்ளதாக ஐக்கிய நாடுகள் அமைப்பு அறிவித்துள்ளது.
- ❖ COP 26 என்பது காலநிலை மாற்றம் குறித்த ஐக்கிய நாடுகள் கட்டமைப்பு ஒப்பந்தத்தின் (UNFCCC - UN Framework Convention on Climate Change) சந்திப்பாகும்.

## COP 26 GLASGOW



**UNITED NATIONS**  
**CLIMATE CHANGE**  
**CONFERENCE**

**NOVEMBER 2020**



## மாநிலச் செய்திகள்

### விலைக் கண்காணிப்பு மற்றும் வள அலகு (PMRU - Price Monitoring & Resource Unit)

- ❖ தேசிய மருந்து விலை நிர்ணய ஆணையத்தினால் (NPPA - National Pharmaceutical Pricing Authority) அமைக்கப்படும் விலைக் கண்காணிப்பு மற்றும் வள அலகைக் கொண்ட 12வது மாநிலமாக ஜம்மு காஷ்மீர் ஒன்றியப் பிரதேசம் உருவெடுத்துள்ளது.
- ❖ இது பதிவு செய்யப்பட்ட ஒரு சமுதாய அமைப்பாகும். இது அந்தந்த மாநிலங்களின் மாநில மருந்துக் கட்டுப்பாட்டாளரின் நேரடிக் கட்டுப்பாட்டிலும் மேற்பார்வையிலும் செயல்படுகின்றது.

### ஜம்மு காஷ்மீர் சட்டப்பூர்வ வாழ்விட விதிகள்

- ❖ நாடெங்கிலும் உள்ள மக்கள் ஜம்மு காஷ்மீரின் பல்வேறு அரசுப் பணிகளில் நியமனம் பெறும் வகையில் ஜம்மு காஷ்மீர் சட்டப்பூர்வ வாழ்விட விதிகளை மத்திய அரசு மறுவரையறை செய்துள்ளது.
- ❖ இந்த ஆணையானது ஜம்மு காஷ்மீர் குடிமைப் பணிகள் (அதிகாரப் பரவல் மற்றும் ஆள்சேர்ப்பு) என்பதின் கீழ் வரையறுக்கப்படுகின்றது.
- ❖ இச்சட்டத்தின் படி, சட்டப்பூர்வ வாழ்வகம் என்பது ஒரு குறிப்பிட்ட பகுதியில் சட்டப்பூர்வமாக நிரந்தரமாக வாழும் ஒரு நபரிட்கான இயற்பண்பு அல்லது அங்கீகாரம் என்பதாகும்.
- ❖ இதற்கு முன்பு, பிரிவு 35A ஆனது நீக்கப்பட்ட சிறப்புத் தகுதிநிலையான சரத்து 370 உடன் இணைந்து ஜம்மு காஷ்மீரில் குடியிருப்பவரை வரையறை செய்வதற்கான அதிகாரத்தை அம்மாநிலச் சட்டமன்றத்திற்கு வழங்கியது.

### NEW RULES

➤ **Domicile rights extended to all migrants who have been registered** by Relief and Rehab Commissioner in the erstwhile state

➤ Anyone who has **studied for a period of 7 years and appeared in Class 10th or 12th exams** in J&K is eligible for domicile certificate

➤ Change in rules, though **only for lower-end govt jobs**, is politically significant as state employment was previously in accordance with definition of permanent residents

## முக்கிய தினங்கள்

### உலக மன இறுக்க நோய் விழிப்புணர்வு தினம் - ஏப்ரல் 02

- ❖ இத்தினமானது ஐக்கிய நாடுகள் அமைப்பினால் அனுசரிக்கப் படுகின்றது.
- ❖ இது உடல் நலம் தொடர்பான ஐக்கிய நாடுகளின் அதிகாரப் பூர்வமான 7 தினங்களில் ஒன்றாகும்.
- ❖ இது 2007 ஆம் ஆண்டில் ஐக்கிய நாடுகள் பொதுச் சபையினால் தேர்ந்தெடுக்கப் பட்டுள்ளது.
- ❖ இது மன இறுக்கப் பிரச்சனை குறித்த விழிப்புணர்வை அதிகரிப்பதற்கான நடவடிக்கைகளை எடுப்பதை நோக்கமாகக் கொண்டுள்ளது.
- ❖ இந்த ஆண்டிற்கான இத்தினத்தின் கருத்துரு, "முதிர்வயது நிலையைக் கவனித்தல்" (The Transition to Adulthood) என்பதாகும்.
- ❖ மன இறுக்க நோயுடன் உள்ள மக்களை அங்கீகரிப்பதற்காக "நீல நிற ஔவியினை" ஏற்படுத்துவதற்காக உலகம் ஒன்றிணைகின்றது.



### சர்வதேசக் குழந்தைகளின் புத்தக தினம் - ஏப்ரல் 2

- ❖ இது ஒரு சர்வதேச அரசு சாரா அமைப்பான இளையவர்களுக்கான புத்தகங்கள் குறித்த சர்வதேச வாரியத்தினால் (International Board on Books for Young People - IBBY) அனுசரிக்கப்படும் ஒரு வருடாந்திர நிகழ்வாகும்.
- ❖ 1967 ஆம் ஆண்டில் ஏற்படுத்தப்பட்ட இத்தினமானது ஹன்ஸ் கிறிஸ்டியன் ஆண்டர்சன் என்பவரின் பிறந்த தினமான ஏப்ரல் 2 ஆம் தேதியை ஒட்டியுள்ள நாட்களில் அனுசரிக்கப் படுகின்றது.
- ❖ இது வாசிப்பின் மீதான நேசிப்பை ஈர்ப்பதற்காகவும் குழந்தைகளின் புத்தகங்கள் குறித்த தகவலைப் பரப்புவதற்காகவும் அனுசரிக்கப் படுகின்றது.
- ❖ 2020 ஆம் ஆண்டின் சர்வதேசக் குழந்தைகளுக்கான புத்தகத் தினத்தை ஆதரிக்கும் நிறுவனம் IBBY ஸ்லோவேனியா ஆகும்.

